

અમૂલ્ય જિન વાણી

હો ભવિયા પામી અમૂલ્ય જિનવાણી,
હો ભવિયા પામી અમૂલ્ય ઝંવાણી,
હો ભવિયા પામી અમૂલ્ય ગુરુવાણી,
તું ઊતરજે અંતરમાંહી....હો ૧.

ત્રિભુવનદીપક જિનની સેવા,
અખૂટ ગુણના મેવા લેવા;
સેવીએ આ સત્-ધર્મવાણી....હો ૨.

દીપક જ્ઞાનનો ઘટમાં જગાવી,
દર્શનશુદ્ધિ નિર્મળ પામી;
સુણીએ એ દિવ્ય જિનવાણી....હો ૩.

વિશ્વવિલોચન તારણહારી,
કલ્પવયણ છે ચમકત તારી;
અહો મનવાંછિત દેનારી....હો ૪.

રહસ્ય ભરેલી એ પુનિત વાણી,
ગુણગણગંગ પ્રવાહ નિશાની;
અહો ઉજમબા-માત-સુતવાણી...હો ૫.

અમૂલ્ય રહસ્ય પરમાગમનાં,
જ્ઞાન-કપાટ ખોલીને બતાવ્યાં;
ગુરુ કહાને અમૃત રેલાવિયા...હો ૬.

ચૈતન્યદેવના હાર્દ તપાસનારી,
ગુણના સૂક્ષ્મ ભાવો જણાવનારી;
એ અદ્ભુત ગુરુ કહાન વાણી....હો ૭.

ચોબાજુ સૂક્ષ્મ પટ ખોલનારી,
નિત નિત આનંદ મંગળકારી;
ગુરુકહાન-વાણી ભવતારી....હો ૮.